
Mudgalakritam Ganesha Kavacham

ಮುದ್ಗಲಕೃತಂ ಗಣೇಶಕವಚಂ

Document Information



Text title : Mudgalakritam Ganesha Kavacham

File name : gaNeshakavachaMmudgalakRRitam.itx

Category : ganesha, gaNeshapurANa, kavacha

Location : doc_ganesha

Proofread by : Preeti Bhandare

Description/comments : shrIgaNeshapurANaM krIDA (uttara)khaNDaH | adhyAyaH 85 | 2.85 18-42||

Latest update : April 20, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org



ಮುದ್ಗಲಕೃತಂ ಗಣೇಶಕವಚಂ




ಮುನಿರುವಾಚ .

ಧ್ಯಾಯೇತ್ ಸಿಂಹಗತಂ ವಿನಾಯಕಮಮುಂ ದಿಗ್ಬಾಹುಮಾದ್ಯೇ ಯುಗೇ
ತ್ರೇತಾಯಾಂತು ಮಯೂರವಾಹನಮಿಮಂ ಷಡ್ಭಾಹುಕಂ ಸಿದ್ಧಿದಂ .
ದ್ವಾಪಾರೇ ತು ಗಜಾನನಂ ಯುಗಭುಜಂ ರಕ್ತಾಂಗರಾಗಂ ವಿಭುಂ
ತುರ್ಯೇ ತು ದ್ವಿಭುಜಂ ಸಿತಾಂಗರುಚಿರಂ ಸರ್ವಾರ್ಥದಂ ಸರ್ವದಾ .. 18..
ವಿನಾಯಕಃ ಶಿಖಾಂ ಪಾತು ಪರಮಾತ್ಮಾ ಪರಾತ್ಪರಃ .
ಅತಿಸುಂದರಕಾಯಸ್ತು ಮಸ್ತಕಂ ಸುಮಹೋತ್ಕಟಃ .. 19..
ಲಲಾಟಂ ಕಾಶ್ಯಪಃ ಪಾತು ಭ್ರೂಯುಗಂತು ಮಹೋದರಃ .
ನಯನೇ ಭಾಲಚಂದ್ರಸ್ತು ಗಜಾಸ್ಯತ್ಪೋಷ್ಣಪಲ್ಲವೌ .. 20..
ಜಿಹ್ವಾಂ ಪಾತು ಗಣಕ್ರೀಡಶ್ಚಿಬುಕಂ ಗಿರಿಜಾಸುತಃ .
ವಾಚಂ ವಿನಾಯಕಃ ಪಾತು ದಂತಾನ್ ರಕ್ಷತು ದುರ್ಮುಖಃ .. 21..
ಶ್ರವಣೌ ಪಾಶಪಾಣಿೌಸ್ತು ನಾಸಿಕಾಂ ಚಿಂತಿತಾರ್ಥದಃ .
ಗಣೇಶಸ್ತು ಮುಖಂ ಕಂಠಂ ಪಾತು ದೇವೋ ಗಣಂಜಯಃ .. 22..
ಸ್ಯಂಧೌ ಪಾತು ಗಜಸ್ಯಂಧಃ ಸ್ತನೌ ವಿಘ್ನವಿನಾಶನಃ .
ಹೃದಯಂ ಗಣನಾಥಸ್ತು ಹೇರಂಬೋ ಜಠರಂ ಮಹಾನ್ .. 23..
ಧರಾಧರಃ ಪಾತು ಪಾರ್ಶ್ವೇ ಪೃಷ್ಠಂ ವಿಘ್ನಹರಃ ಶುಭಃ .
ಲಿಂಗಂ ಗುಹ್ಯಂ ಸದಾ ಪಾತು ವಕ್ರತುಂಡೋ ಮಹಾಬಲಃ .. 24..
ಗಣಕ್ರೀಡೋ ಜಾನುಜಂಘೇ ಊರುಮಂಗಲಮೂರ್ತಿಮಾನ್ .
ಏಕದಂತೋ ಮಹಾಬುದ್ಧಿಃ ಪಾದೌ ಗುಲ್ಫೌ ಸದಾಸವತು .. 25..
ಕ್ಷಿಪ್ರಪ್ರಸಾದನೋ ಬಾಹೂ ಪಾಣೀ ಆಶಾಪ್ರಪೂರಕಃ .
ಅಂಗುಲೀಶ್ಚ ನಖಾನ್ ಪಾತು ಪದ್ಮಹಸ್ತೋಽರಿನಾಶನಃ .. 26..
ಸರ್ವಾಂಗಾನಿ ಮಯೂರೇಶೋ ವಿಶ್ವವ್ಯಾಪೀ ಸದಾಸವತು .
ಅನುಕ್ತಮಪಿ ಯತ್ ಸ್ಥಾನಂ ಧೂಮ್ರಕೇತುಃ ಸದಾಸವತು .. 27..
ಆಮೋದಸ್ತ್ವ ಗ್ರತಃ ಪಾತು ಪ್ರಮೋದಃ ಪೃಷ್ಠತೋಽವತು .
ಪ್ರಾಚ್ಯಾಂ ರಕ್ಷತು ಬುದ್ಧೀಶ ಆಗ್ನೇಯ್ಯಾಂ ಸಿದ್ಧಿದಾಯಕಃ .. 28..
ದಕ್ಷಿಣ್ಯಾಮುಮಾಪುತ್ರೋ ನೈರ್ಘೃತ್ಯಾಂ ತು ಗಣೇಶ್ವರಃ .

ಪ್ರತೀಚ್ಯಾಂ ವಿಘ್ನಹರ್ತಾವ್ಯಾದ್ ವಾಯವ್ಯಾಂ ಗಜಕರ್ಣಕಃ .. 29..
 ಕೌಬೇರ್ಯ್ಯಾಂ ನಿಧಿಪಃ ಪಾಯಾದೀಶಾನ್ಯಾಮೀಶನಂದನಃ .
 ದಿವಾಸವ್ಯಾದೇಕದಂತಸ್ತು ರಾತ್ರೈ ಸಂಧ್ಯಾಸು ವಿಘ್ನಹೃತ್ .. 30..
 ರಾಕ್ಷಸಾಸುರವೇತಾಲಗ್ರಹಭೂತಪಿಶಾಚತಃ .
 ಪಾಶಾಂಕುಶಧರಃ ಪಾತು ರಜಃ ಸತ್ತ್ವಂ ತಮಃ ಸ್ಪೃತಿಂ .. 31..
 ಜ್ಞಾನಂ ಧರ್ಮಂಚ ಲಕ್ಷ್ಮೀಂಚ ಲಜ್ಜಾಂ ಕೀರ್ತಿಂ ದಯಾಂ ಕುಲಂ .
 ವಪುರ್ಧನಂ ಚಧಾನ್ಯಂ ಚಗೃಹಾನ್ ದಾರಾನ್ ಸುತಾನ್ ಸಖೀನ್ .. 32..
 ಸರ್ವಾಯುಧಧರಃ ಪೌತ್ರಾನ್ ಮಯೂರೇಶೋಽವತಾತ್ ಸದಾ .
 ಕಪಿಲೋಽಜಾವಿಕಂ ಪಾತು ಗವಾಶ್ವಂ ವಿಕಟೋಽವತು .. 33..
 ಭೂರ್ಜಪತ್ರೇ ಲಿಖಿತ್ವೇದಂ ಯಃ ಕಂಠೇ ಧಾರಯೇತ್ ಸುಧೀಃ .
 ನ ಭಯಂ ಜಾಯತೇ ತಸ್ಯ ಯಕ್ಷರಕ್ಷಃ ಪಿಶಾಚತಃ .. 34..
 ತ್ರಿಸಂಧ್ಯಂ ಜಪತೇ ಯಸ್ತು ವಜ್ರಸಾರತನುರ್ಭವೇತ್ .
 ಯಾತ್ರಾಕಾಲೇ ಪಠೇದ್ ಯಸ್ತು ನಿರ್ವಿಘ್ನೇನ ಫಲಂ ಲಭೇತ್ .. 35..
 ಯುದ್ಧಕಾಲೇ ಪಠೇದ್ಯಸ್ತು ವಿಜಯಂ ಪ್ರಾಪ್ನುಯಾದ್ ಧ್ರುವಂ .
 ಮಾರಣೋಚ್ಚಾಟನಾಕರ್ಷಸ್ತಂಭಮೋಹನಕರ್ಮಣಿ .. 36..
 ಸಪ್ತವಾರಂ ಪಠೇದ್ ಯಸ್ತು ದಿನಾನಾಮೇಕವಿಂಶತಿಂ .
 ತತ್ ತತ್ ಫಲಮವಾಪ್ನೋತಿ ಸಾಧಕೋ ನಾತ್ರ ಸಂಶಯಃ .. 37..
 ಏಕವಿಂಶತಿವಾರಂಚ ಪಠೇತ್ ತಾವದ್ ದಿನಾನಿ ಯಃ .
 ಕಾರಾಗೃಹಗತಂ ಸದ್ಯೋ ರಾಜ್ಞಾ ವಧ್ಯಂ ಚಮೋಚಯೇತ್ .. 38..
 ರಾಜದರ್ಶನವೇಲಾಯಾಂ ಪಠೇದೇತತ್ ತ್ರಿವಾರತಃ .
 ಸ ರಾಜಾನಂ ವಶಂ ನೀತ್ವಾ ಪ್ರಕೃತಿಂ ಚಸಭಾಂ ಜಯೇತ್ .. 39..
 ಇದಂ ಗಣೇಶಕವಚಂ ಮುದ್ದಲೇನ ಸಮೀರಿತಂ .
 ಕಶ್ಯಪಾಯ ಚ ತೇನಾಽಥ ಮಾಂಡವ್ಯಾಯ ಮಹರ್ಷಯೇ .. 40..
 ಮಹ್ಯಂ ಸ ಪ್ರಾಹ ಕೃಪಯಾ ಕವಚಂ ಸರ್ವಸಿದ್ಧಿದಂ .
 ನ ದೇಯಂ ಭಕ್ತಿಹೀನಾಯ ದೇಯಂ ಶ್ರದ್ಧಾವತೇ ಶುಭಂ ..
 ಸರ್ವರಕ್ಷಾಕರಂ ಸರ್ವಮನಃಕಾಮಪ್ರಪೂರಕಂ .. 41..
 ಅನೇನಾಸ್ಯ ಕೃತಾ ರಕ್ಷಾ ನ ಬಾಧಾಸ್ಯ ಭವೇತ್ ಕ್ವಚಿತ್ .
 ರಾಕ್ಷಸಾಸುರವೇತಾಲದೈತ್ಯದಾನವಸಂಭವಾ .. 42..
 ಇತಿ ಶ್ರೀಗಣೇಶಪುರಾಣಾಂತರ್ಗತಂ ಮುದ್ದಲಕೃತಂ ಗಣೇಶಕವಚಂ ಸಂಪೂರ್ಣಂ .
 - .. ಶ್ರೀಗಣೇಶಪುರಾಣಂ ಕ್ರೀಡಾ (ಉತ್ತರ)ಖಂಡಃ . ಅಧ್ಯಾಯಃ 85 . 2.85 18-42..
 - .. shrIgaNeshapurANaM krIDA (uttara)khaNDaH . adhyAyaH 85 . 2.85 18-42..

——
Mudgalakritam Ganesha Kavacham

pdf was typeset on April 20, 2024

——
Please send corrections to sanskrit@cheerful.com

